

एक नजर में

जय महेश कावड़ यात्रा की कमान संभालेंगी मातृशक्ति



इंदौर. संस्था माहेश्वरी कुटुम्ब की मेजबानी में 20 जुलाई को सुबह 8 बजे से गुमाशता नगर स्थित मुकुट मॉगलिक भवन से निकलने वाली परंपरागत भव्य जय महेश कावड़ यात्रा की कमान इस बार पूरी तरह मातृशक्ति के हाथों में रहेगी. यात्रा में अनेक नए आकर्षण भी शामिल किए गए हैं। स्कोम 71 स्थित सुरुकि गार्डन पर शुक्रवार को आयोजित बैठक में संस्था के प्रमुख शारद प्रकाश अजमेरा की अध्यक्षता में यह निर्णय भी लिया गया कि यात्रा में शामिल सभी श्रद्धालुओं को बिल्ब पत्र एवं तुलसी के पौधे भेंट किए जाएंगे. उन्हें आगामी वर्षाकाल में अपने-अपने घर-आंगन, बालकनी अथवा उपयुक्त स्थान पर कम से कम एक पौधा रोपने तथा बड़ा होने तक उसकी देखभाल करने का संकल्प भी दिलाया जाएगा. जय महेश कावड़ यात्रा की तैयारियों के लिए प्रतिद्वंद्वियों को बूझने के पौधे संख्या में समाजबंधु एवं मातृशक्ति भाग ले रहे हैं. शुक्रवार को हुई बैठक में अध्यक्ष प्रकाश अजमेरा, गोविंद बियाणी, श्याम भांगडिया, राम तोतला, देवेन्द्र ईरानी, संजय काबरा, मुकेश शाखा, संतोष सावू, ब्रजकिशोर बांगड, कैलाश जाजू, एवं अनिल काकाणी ने भी महत्वपूर्ण सुझाव दिए और यह भी तय किया गया कि इस बार कावड़ यात्रा की कमान पूरी तरह मातृ शक्ति संभालेंगी. बैठक में डॉ. दीप्ति माहेश्वरी, गीता माहेश्वरी, रेखा काकाणी, भावना बाहेती किरण छपरवाल, मनीषा डगगा, सहित 100 से अधिक महिलाओं ने अपनी उपस्थिति दर्ज कराई और कावड़ यात्रा को हरसंभव अनुशासित और सार्थक बनाने का संकल्प व्यक्त किया.

अहिल्या उत्सव सांस्कृतिक कार्यक्रमों का शुभारंभ 20 को

इंदौर. पूर्व सांसद एवं लोकसभा स्पीकर सुमित्रा महाजन की प्रेरणा से देवी अहिल्या के 230वें पुण्य स्मरण के तहत विभिन्न चनात्मक कार्यक्रमों का शुभारंभ 13 जुलाई से हो चुका है. इंदौर एवं आसपास के ग्रामीण क्षेत्रों में स्कूली बच्चों एवं कॉलेज के विद्यार्थियों को सुसंस्कारित करने के उद्देश्य से विभिन्न सांस्कृतिक कार्यक्रमों का शुभारंभ 20 जुलाई से होने जा रहा है. उत्सव समिति की सचिव शरयू वागमारे एवं सुधीर देड़गे ने बताया कि पिछले एक दशक से देवी अहिल्या के जीवन पर आधारित एवं विभिन्न कार्यक्रमों का आयोजन उत्सव समिति करती आ रही है. इस वर्ष ग्रीटिंग कार्ड बनाओ एवं चित्रकला प्रतियोगिता छत्रीबाग स्थित माहेश्वरी स्कूल के बनवारी लाल जाजू सभागृह में 20 जुलाई को प्रातः 11 बजे से आयोजित की जाएगी. इसके अलावा पूरे महीने भर तक संस्कृत श्लोक, वाद विवाद, लोक नृत्य, वक्तव्य, भजन, वीरों की कहानी बच्चों की जुबानी, देश भक्ति गीत प्रतियोगिता सहित अन्य प्रतियोगिताओं का भी आयोजन किया जाएगा. उपरोक्त जानकारी देते हुए अहिल्या उत्सव समिति के चित्रकला एवं ग्रीटिंग कार्ड प्रतियोगिता के प्रमुख प्रतीक तामाड़ एवं प्रकाश परवानी ने बताया कि कक्षा तीसरी से आठवीं तक पेंटिंग एवं आठवीं से 12वीं तक के बच्चों के लिए ग्रीटिंग कार्ड प्रतियोगिता रखी गई है. चित्रकला प्रतियोगिता प्रातः 11:00 बजे एवं ग्रीटिंग कार्ड प्रतियोगिता 12.30 बजे से प्रारंभ होगी। एक स्कूल से अधिकतम 15 प्रतियोगी मान्य होंगे प्रतियोगिता में प्रथम द्वितीय एवं तृतीय व प्रोत्साहन पुरस्कार दिए जाएंगे. प्रचार प्रसार के राम मुदडा एवं नितिन गोपाडिया ने बताया कि विभिन्न कार्यक्रमों हेतु अनेक समितियों का गठन किया गया है.

रोटरी क्लब के देहदान प्रोत्साहन अभियान को नई दिशा

इंदौर. समाज सेवा की मिसाल पेश करते हुए स्व. प्रेमादेवी सिंघल (बड़वानी) ने अपने निधन उपरांत देहदान किया. उनका पार्थिव शरीर जबलपुर मेडिकल कॉलेज को शैक्षणिक और अनुसंधान कार्यों हेतु सौंपा गया, जबकि त्वचा दान इंदौर के चोडथराम हॉस्पिटल में किया गया. इस प्रेरणादायक कार्य के पीछे रोटरी क्लब बड़वानी के डॉ. चक्रेश पहाडिया का मार्गदर्शन और प्रेरणा विशेष रूप से उल्लेखनीय रही. देहदान की समस्त प्रक्रिया में मुस्कान ग्रुप के जीतू बागानी का सहयोग सराहनीय रहा. रोटरी मंडल 3040 के पब्लिक इमेज चेयरमैन रो घनश्याम सिंह ने बताया कि यह देहदान रोटरी क्लब इंदौर चोडथराम द्वारा संचालित देहदान जागरूकता अभियान का एक हिस्सा है, जिसकी अगुवाई रोटेरियन सुखदेव सिंह घुमना एवं डॉ. तेजेश ए. मेहता कर रहे हैं. यह अभियान क्लब द्वारा नेत्रदान को सफल परियोजना के बाद दूसरे चरण के रूप में शुरू किया गया है. रोटरी क्लब इंदौर चोडथराम का यह प्रयास समाज में अंगदान और देहदान की भावना को बढ़ावा देने की दिशा में एक सशक्त पहल है.

पालीवाल ब्राह्मण समाज की कावड़ यात्रा 1 अगस्त से

इंदौर. श्री पालीवाल ब्राह्मण समाज 24 श्रेणी द्वारा कावड़ यात्रा का आयोजन किया जा रहा है. कावड़ यात्रा ऑकरेश्वर से उज्जैन तक निकलेगी. यह यात्रा 24 वें वर्ष में प्रवेश करते हुए 1 अगस्त से 5 अगस्त तक आयोजित की जा रही है. 1 अगस्त को प्रातः ब्रह्म मुहूर्त में नर्मदाजी का जल कावड़ में भरकर प्रथम विश्राम बाईगांव, द्वितीय विश्राम पालीवाल ब्राह्मण समाज नागेश्वर महादेव मंदिर इंदौर, तृतीय विश्राम सावेर एवं चतुर्थ श्रावण सोमवार को महाकालेश्वर उज्जैन पहुंचेगी व 5 अगस्त को प्रातः महाकालेश्वर जी का नर्मदाजी के जल से जलाभिषेक करेगी. उक्त जानकारी पालीवाल ब्राह्मण समाज के अध्यक्ष राकेश जोशी एवं सचिव ललित पुरोहित उत्सव समिति अध्यक्ष शांतिलाल जोशी सचिव हरलाल पालीवाल ने दी.

महापुरुष कहते हैं तीर्थंकर गोत्र का बंध करो

इंदौर. व्यक्ति को जीवन में ऐसा आचरण करना चाहियेद धर्म से जुड़ो, महापुरुषो के सानिध्य में रहें और बीस बोल का पालन कर तीर्थंकर गोत्र का बंध करो, तीर्थंकर गोत्र का बंध करते करते बार बार जन्म मरण से मुक्ति मिल सकती है., यह विचार श्रुतमुनि महाराज ने महावीर भवन इमली बाजार की धर्मसभा में महापुरुषों के गुणानुवाद कार्यक्रम में व्यक्त किये. आज मालव केशरी पुन्य सोभागमल जी महाराज का 41वां पुण्य स्मरण दिवस और सेवाभावी सम्पत्त मुनि जी महाराज का 27वां पुण्य स्मरण दिवस मनाया गया . संघ के महामंत्री रमेश भंडारी ने भी महापुरुषों का गुणानुवाद किया आपने कहा कि सोभागमल जी महाराज का श्रमण संघ की स्थापना में बहुत बड़ा योगदान रहा. उन्होंने हमेशा जोड़ने का कार्य किया और धर्म के साथ संघ को बहुत आगे बढ़ाया. उनके इन्दौर में 5 चतुर्मास हुए. धर्म सभा का संचालन प्रकाश भट्टेवरा ने किया. बड़ी संख्या में श्रावक श्राविकाएं उपस्थित हुए.

शहर के मध्य क्षेत्र में रहा भारी यातायात जाम

जुलूस, कावड़ यात्रा और ज्ञापन देना बना कारण



की गलियां, राजबाड़ा के आसपास की गलियां और बाजार में ट्रैफिक जाम लग गया. स्थिति यह थी कि

स्कूल बसें और सभी दो पहिया, चार पहिया वाहन चालक यातायात जाम के कारण परेशान होते रहे.

इंदौर पुलिस के सहयोगी बने अभिनेता तनुज

► बोले नशे से दूर रहो, जीवन को संवारी

इंदौर. टीवी के मशहूर धारावाहिक तारक मेहता का उल्टा चश्मा में अख्यर का किरदार निभाकर लो क पिय त हासिल करने वाले अभिनेता तनुज महाशब्दे अब इंदौर पुलिस के 'नशे से दूरी है जरूरी' अभियान का हिस्सा बन गए हैं. उन्होंने युवाओं से नशे से दूर रहने की अपील की और कहा कि नशा जीवन को तबाह करता है, इसलिए समय रहते सतर्क होना जरूरी है.



जनजागरूकता कार्यक्रम आयोजित किए जा रहे हैं. अब तक कई डॉक्टर, मनोचिकित्सक, शिक्षाविद और सामाजिक कार्यकर्ता इस पहल से जुड़ चुके हैं. एडिशनल पुलिस कमिश्नर अमित सिंह का कहना है कि 'नशे से दूरी है जरूरी' सिर्फ एक मुहिम नहीं, बल्कि एक जनआंदोलन बन चुका है, जिसमें समाज की हर आवाज जुड़ना समय की जरूरत है.

► शहरभर में चला नशे से दूरी है जरूरी अभियान

नव भारत न्यूज इंदौर. नशे के खिलाफ प्रदेशव्यापी अभियान नशे से दूरी है जरूरी के तहत इंदौर पुलिस कमिश्नर द्वारा 17 जुलाई को शहर के सभी थाना क्षेत्रों में व्यापक स्तर पर जागरूकता कार्यक्रम आयोजित किए. पुलिस आयुक्त के निर्देशन में हुए इन कार्यक्रमों में वरिष्ठ पुलिस अधिकारियों के साथ मनोचिकित्सक, डॉक्टरों व शिक्षाविदों ने विद्यार्थियों और आम नागरिकों को नशे के दुष्परिणामों से अवगत कराते हुए उन्हें इससे दूर रहने की शपथ दिलाई.

अभियान की शुरुआत राऊ थाना क्षेत्र स्थित एमराल्ड हार्ट्स इंटरनेशनल स्कूल से हुई, जहां एडिशनल कमिश्नर अमित सिंह, डीसीपी जौन-1 विनोद मोणा, एडिशनल डीसीपी आलोक शर्मा, एसीपी निधि स्वसेना व थाना प्रभारी ने 1500 से अधिक बच्चों को संबोधित किया. सिंह ने बच्चों से रील्स और शॉर्ट फिल्मों के माध्यम से

अत्याधुनिक रोबोटिक तकनीकों की दी ट्रेनिंग

► एमजीएम मेडिकल कॉलेज में

कार्यशाला का आयोजन

► दो दिवसीय आयोजन में 60 सर्जन तैयार भाग लिया

नव भारत न्यूज इंदौर. महात्मा गांधी मेमोरियल मेडिकल कॉलेज में दो दिवसीय रोबोटिक सर्जरी कार्यशाला का शुभारंभ हुआ. यह प्रशिक्षण का पहला सरकारी मेडिकल कॉलेज है, जहां इस उन्नत तकनीक पर केंद्रित कार्यशाला का आयोजन किया जा रहा है. कार्यशाला एसोसिएशन ऑफ सर्जन ऑफ इंडिया इंदौर चैप्टर के सहयोग से आयोजित की, जिसमें इंदौर और आसपास के क्षेत्रों से लगभग 50 से 60 सर्जनों ने भाग लिया. इस दौरान प्रतिभागियों को करीब 15 से 20



करोड़ रुपये की लागत वाले सोपेआर कंपनी के रोबोट सिस्टम की मदद से सर्जिकल तकनीकों की हैंड्स-ऑन ट्रेनिंग दी गई. मेडिकल कॉलेज के डीन डॉ. अरविंद घंघोषिया ने बताया कि कार्यशाला में रोबोटिक सामान्य



अनुशासन और मर्यादा से ही समाज आगे बढ़ेगा

इंदौर. जिसके जीवन में शर्म, मर्यादा और अनुशासन नहीं है, उनका जीवन पशुवत ही कहा जाना चाहिए. धर्म का संरक्षण वही व्यक्ति कर सकता है, जिसके जीवन में अनुशासन और मर्यादा हो. समाज को मर्यादा एवं अनुशासन से ही आगे बढ़ाया जा सकता है. जिस समाज में शर्म, मर्यादा और अनुशासन नहीं होते, उस समाज की अवन्नति को गिरा नहीं रोक सकता।

अर्बुद किराड ने शर्म श्वेताम्बर तपागच्छ उपाश्रय ट्रस्ट पीपली बाजार, जैन श्वेताम्बर मालवा महासंघ एवं नरवर परिवार इंदौर के तत्वावधान में एयरपोर्ट रोड स्थित नरसिंह वाटिका पर चल रहे चारुर्मासिक अनुष्ठान में युवा हृदय सम्राट, जैनाचार्य विश्वरत्न सागर ने शुक्रवार को उक्त दिव्य विचार व्यक्त किए। प्रारंभ में आयोजन समिति की ओर से कैलाश नाहर, ललित सी

जैन, पुण्यपाल सुराना एवं मनीष सुराना ने सभी समाजबंधुओं की आगवानी की। लाभार्थी परिवारों का बहुमान विश्वरत्न सागर की पावन निश्रा में पारसमल बोहरा, दिलसुखराज कटारिया, प्रीतेश आस्तवाल आदि ने किया. धर्मसभा में शेखर गेलड़ा, दिलीप मंडोवरा एवं भरत कोठारी सहित विभिन्न समाजबंधु अनेक व्यवस्थाओं में सहयोग प्रदान कर रहे हैं. धर्मसभा को मुनि प्रवर उत्तमरत्न सागर एवं गणिवर्य कीर्तिरत्न सागर म.सा. ने भी संबोधित किया और युवाओं का आह्वान किया कि वे शनिवार को सुबह 9 बजे से नरसिंह वाटिका में विश्वरत्न सागर म.सा. की पावन निश्रा में होने वाले सुप्र 30 के संस्थापक आनंद कुमार के मार्गदर्शन और कैरिश्य संबंधी ज्ञान का लाभ अवश्य उठाएं.

स्कूली बच्चों की जान से खिलवाड़ , प्रशासन मौन

► पूर्व की घटना से सबक नहीं लिया और बड़ी घटना का इंतजार है क्या - द्विवेदी

इंदौर. शहर में स्कूली बच्चों ने जान से खिलवाड़ किया जा रहा है और प्रशासन चुप बैठा है. वायपास पर डीपीएस स्कूल की बस से 6 बच्चों की मृत्यु हुई थी. क्या प्रशासन और आरटीओ इससे भी बड़ी घटना होने का इंतजार कर रहे हैं? शहर में स्कूल खुल गए हैं और सरेआम यातायात नियमों की धज्जियां स्कूल बसों, रिक्शा, वैन द्वारा तय संख्या से ज्यादा बच्चे टुंस कर उड़ाई जा रही है. प्रशासन पूर्व में हाईकोर्ट द्वारा जारी निर्देशों का पालन क्यों नहीं कर रहा है? यदि हाईकोर्ट के आदेशों का पालन स्कूली वाहनों पर नहीं किया गया तो अवमानना का प्रकरण दर्ज करने की कारवाई की जाएगी.

उक्त मुद्दे पर प्रदेश कांग्रेस प्रवक्ता प्रमोद कुमार द्विवेदी ने बताया कि स्कूल खुलने के बाद भी 20 साल पुरानो बसों से बच्चें लाने ले जाने का काम किया जा रहा है. पूर्व में 20 साल से ज्यादा पुरानी बस के कारण डीपीएस स्कूल के 6 बच्चों की असमय मृत्यु हो गई थी. इसके बाद मेरे द्वारा हाईकोर्ट में जनहित याचिका

दायर की गई थी और कोर्ट ने प्रशासन, आरटीओ, स्कूल संचालकों को आदेश जारी किए थे. द्विवेदी ने आरोप लगाया है कि हाई कोर्ट के आदेश का पालन स्कूली वाहनों में नहीं किया जा रहा है. आरटीओ और प्रशासन क्या और बड़ी दुर्घटना का इंतजार कर रहा है? आज शहर में आंदो रिक्शा में तीन की जगह 8 से 12 बच्चे, वैन में 15 से 18 बच्चें और कल ही जानकारी मिली की एक निजी स्कूल की बस में 70 बच्चे भरकर ले जा रहे थे.

प्रशासन के विरुद्ध लगाएं याचिका

ध्यान रहे कि इंदौर में 1600 स्कूल में 2500 से ज्यादा बच्चे चलती है. इसके अलावा 100 कॉलेजों में अलग से वैन और मैजिक से तय सीट वैन से तीन गुना ज्यादा बच्चें भरकर देने का काम किया जा रहा है. ऐसे स्थिति में बच्चों की जान को बहुत ज्यादा खतरा है. अधिवक्ता और कांग्रेस प्रवक्ता ने आरोप लगाया कि प्रशासन बच्चों की जान से खिलवाड़ कर रहा है. यदि शहर में हाईकोर्ट के आदेशों का पालन प्रशासन और आरटीओ नहीं करते है. उस स्थिति में आरटीओ और प्रशासन के विरुद्ध हाईकोर्ट में अवमानना का प्रकरण दर्ज करने याचिका लगाई जाएगी.

15 हजार से ज्यादा विद्यार्थियों को दिलाई नशामुक्ति की शपथ



शॉर्ट फिल्म से किया जागरूक

परदेशीपुरा की जी-किड्स स्कूल, कनाडिया का आर्ट मिसिया कॉलेज, खजराना के सेंट लोयेसीस स्कूल, तिलक नगर का वर्ल्ड कप चौराहा, चंदन नगर का सेंट मेरी स्कूल व ग्राम बांक, पलासिया का सेंट एड्रियस स्कूल, गांधी नगर का मॉडल शासकीय स्कूल, राजेंद्र नगर का चोईशराम स्कूल, भवकुआ का फिजिकल वाला विद्यालय, जूनी इंदौर के अहमउ नूर मेमोरियल व लाइफलाइन स्कूल, छत्रीपुरा, सराफा, पंढरीनाथ, रावजी बाजार, संगीतागांज, अन्नपूर्णा, तुकोमंज, सेन्ट्रल कोलवाली, व्हरकापुरी सहित सभी थाना क्षेत्रों में बच्चों व नागरिकों को पंपलेट, बैनर और शॉर्ट फिल्मों के माध्यम से जागरूक किया. अभियान में महिला सुरक्षा शाखा की अतिरिक्त पुलिस उपायुक्त संथा राय ने भी शासकीय नवीन माध्यमिक विद्यालय और टेकचंद धर्मशाला में 300 विद्यार्थियों और 180 बालिकाओं से संवाद कर उन्हें जागरूक किया. पूरे अभियान के दौरान करीब 15,000 से अधिक विद्यार्थियों, अभिभावकों, चालकों और नागरिकों को नशे के प्रति जागरूक कर उनसे नशे से दूर रहने की शपथ दिलाई गई.

नशे के खिलाफ संदेश फैलाने की अपील की. इसी तरह गरिमा विधा विहार स्कूल में एडिशनल डीसीपी

क्राइम राजेश दंडोतिया, उनि शिवम ठक्कर, डॉ. रामगुलाम राजदान, डॉ. शिवाजीराव होल्कर और डॉ. संतोष



विषाद को प्रसाद बना देती हैं भागवत कथा

इंदौर . सत्संग में आने का मौका हर किसी को नहीं मिलता।भागवत श्रवण से हमारा दुःख विषाद से प्रसाद बन जाता है जबकि सुख पाकर व्यक्ति अभिमानि बन जाता है . मांगना ही है तो भगवान से उनकी कृपा, करुणा और प्रेम मांगें। भागवत कथा जीवन की व्यथाओं से मुक्ति प्रदान करने वाली हैं .

ये विचार हैं भागवतचार्य पं. मयंक व्यास के, जो उन्होंने शुक्रवार को एयरपोर्ट रोडस्थित रामायण नगर में होडाशो रुम के पास जी.के. विला पर भागवत ज्ञान यज्ञ सप्ताह के शुभारंभ सत्र में व्यक्त किए .

व्यासपीठ का पूजन संगीतज्ञ जी.के. गोविंद, पिंटू कसेरा, लोकेश कसेरा, कमलादेवी, महेश दम्माणी एवं अन्य श्रद्धालुओं ने किया. कथा शुभारंभ के पूर्व श्रीराम मंदिर रामायण नगर से कलश यात्रा भी निकाली गई. विभिन्न मार्गों से होते हुए कथा स्थल पहुंची। मार्ग में अनेक स्थानों पर कवच यात्रा पर पुष्प वर्षा कर भक्तों ने भागवत का पूजन भी किया. पं. व्यास यहां 24 जुलाई तक प्रतिदिन दोपहर 3 से सायं 6 बजे तक भागवत कथाप्रवृत्त की वर्षा करेंगे। कथा स्थल पर भक्तों की सुविधा के समुचित प्रबंध किये गये हैं.

कावड़ यात्रा

बाणेश्वरी कावड़ यात्रा से पूरा शहर हुआ शिवमय, देवी अहिल्या की प्रतिमा का दुग्धाभिषेक,

कावड़ यात्रा में गूंजते रहे बोल बम के उद्घोष

इंदौर. श्रद्धा और आस्था से लबरेज बाणेश्वरी कावड़ यात्रा ने शुक्रवार सुबह से शाम तक शहर के मध्य एवं पश्चिम क्षेत्र को शिवमय बनाए रखा. पांच हजार से अधिक कावड़ियों का जोश देखते ही बन रहा था. बेंडबाजों और ढोल-नगाड़ों से निकल रही सुर एवं स्वर लहरियों पर नाचते-थिरकते श्रद्धालुओं ने युवा कावड़ियों का जोश और उत्साह पूरे समय बनाए रखा.

नगरीय प्रशासन मंत्री कैलाश विजयवर्गीय, पंचायत मंत्री प्रहलाद पटेल, तुलसी सिलावट, महापौर पुण्यमित्र भार्गव, सांसद शंकर लालवानी, विधायक रमेश मेंदोला, मालिनी गौड़, महेंद्र हाडिया, पूर्व विधायक संजय शुक्ला, गोपीकृष्ण नेमा, भाजपा नगर अध्यक्ष सुमित मिश्रा, जिला अध्यक्ष श्रवणसिंह चावड़ा, हंविप्रा के पूर्व अध्यक्ष जयपालसिंह चावड़ा, हरिनारायण



यादव, सूरज कैरो सहित अनेक पाषंदों ने भी यात्रा में शामिल होकर कावड़ उठाने का पुण्य लाभ प्राप्त किया. राजबाड़ा पर आयोजित कार्यक्रम में विधायक गोल् शुक्ला ने भी अपनी ओर से शहर के चुनिंदा सफाई मित्रों का शाल-श्रीफल एवं दुपट्टा भेंटकर सम्मान किया. गत 14 जुलाई को महेश्वर से धारंभ हुई इस कावड़ यात्रा का शहर में तीसरी से

अधिक स्वागत मंचों और तोरण द्वारों से जोशीला स्वागत हुआ. जगह-जगह इस यात्रा के स्वागत के जबदस्त जोशीले और उत्साहपूर्ण दृश्य देखने को मिले. सुबह साढ़े 9 बजे द्वाराका गार्डन से प्रारंभ हुई कावड़ यात्रा को राजबाड़ा तक पहुंचते-पहुंचते करीब सात घंटे का वक्त लग गया. संख्या को करीब 6 बजे कावड़ यात्रा मरीमात चौराहा पहुंच पाई। मोती तबेला,

हरसिद्धी एवं मच्छी बाजार जैसे मुस्लिम बाहुल्य क्षेत्रों में भी शिव भक्तों और विधायक गोल् शुक्ला का आत्मीय स्वागत किया गया। यात्रा में शामिल पांच आकर्षक झांकियां भी भक्तों के लिए आकर्षण और श्रद्धा का केन्द्र बनी रही.

मुस्लिम संगठनों द्वारा स्वागत

यात्रा प्रभारी दीपेन्द्र सिंह सोलंकी ने बताया कि महानुका से कलेवरीरेट होते हुए जब यात्रा मच्छी बाजार, यशवंत रोड पहुंची तो अनेक मुस्लिम संगठनों की ओर से भी संयोजक गोल् शुक्ला को साफा बांधकर सम्मानित किया गया। सदर बाजार में भी सर्व धर्म एकता मंच एवं मुस्लिम संगठनों ने भी यात्रा का जोशीला स्वागत किया. राजबाड़ा पहुंचने पर गोल् शुक्ला एवं अन्य सह यात्रियों ने पुष्पवर्षा के बीच मां अहिल्या की प्रतिमा पर महामंडलेश्वर स्वामी रामगोपालदास के सानिध्य में दुग्धाभिषेक कर सफाई कामगारों का सम्मान भी किया गया. अहिल्या उद्यान में उन्होंने पौधा भी रोपा।